



MALTA

QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta ta' l-24 ta' Jannar, 2003

Avviz Numru. 583/2001/1

Avviz Nru:-583/01DM

Middle Sea Insurance plc kif surrogata fid-drittijiet tal-assikurat taghha Richard Hall sija bil-polza u sija bil-ligi

Vs

John Vella

Il-Qorti,

Rat l-avviz permezz ta' liema l-atturi talbu l-kundanna tal-konvenut ghal hlas ta' somma ta' sitt mija u tlieta u sittin lira u disgha u sittin centezmu (Lm663.69,0) jew ammont verjuri li jigi likwidat mill-Qorti, jekk hemm bzonn anke permezz ta' periti nominandi, rappresentanti danni sofferti minnhom fl-incident awtomobilistiku tat-13 ta' Awissu 2000 fi Triq Schembri, Hamrun, bejn il-vettura numru BAA 096 misjuqa minnhu u l-vettura numru JPM 001 misjuqa minn Jeanette-Paulette Hall u proprjeta tal-assikurat Richard Hall, prevja d-dikjarazzjoni, jekk hemm bzonn, li l-

Kopja Informali ta' Sentenza

imsemmi incident gara b'tort unikament tieghu minhabba traskuragini, imperizja u nuqqas ta' tharis tar-regolamenti tat-traffiku da parti tieghu.

Bl-imghax u bl-ispejjez, inkluzi Lm10 tal-konsult kontra l-konvenut li gie ngunt ghas-subizzjoni.

Rat in-nota tal-eccezzjonijiet tal-konvenut John Vella fejn eccepuxxa illi:

1 L-eccipjenti ma huwiex responsabbli ghall-incident in kwistjoni liema incident gara minghajr htija tieghu imma unikament tort tal-imperizja, negligenza jew nuqqas ta' harsien tar-regolamenti ta' Jeanette-Paulette Hall, li kienet, fil-mument tal-incident, qieghda ssuq il-vettura JPM 001;

2 Ghalhekk l-eccipjent jitlob li tigi kjamata in kawza lil Jeanette-Paulett Hall ta' 16, FL 2 Griffon, Triq Mile End, Hamrun;

3 Inoltre, ukoll bla pregudizzju ghas-suespost, l-atturi ghandhom jiggustifikaw id-danni reklamati minnhom;

4 It-talbiet attrici ghandhom jigu michuda fil-fatt u fid-dritt bl-ispejjez kontra l-istess atturi;

5 Salvi eccezzjonijiet ulterjuri.

Rat id-digriet tas-6 ta' Frar 2002 fejn intalab korrezzjoni fl-avviz fis-sens li jigu kkancellati mill-okkju il-kliem 'Allcare Insurance Agency Ltd ghan-nom ta' '.

Rat il-verbal tal-24 t' Ottubru 2002 fejn il-konvenut iddikjara li l-kontestazzjoi tirrigwadra esklusivament ir-responsabilita u mhux il-quantum tad-danni.

Semghet ix-xhieda bil-gurament;

Semghet it-trattazzjoni tad-difensuri tal-partijiet

Rat id-dokumenti esebiti;

Rat l-atti kollha tal-process; u

Ikkunsidrat:-

Din il-kawza tirrigwarda kollizzjoni li grat fi Triq Schembri, il-Hamrun fit-13 ta' Awissu tas-sena 2000 bejn il-vettura JPM 001 misjuq minn Jeanette-Paulette Hall u l-vettura bir-registrazzjoni BAA 096 misjuqa mill-konvenut li kien provenjentiminn Mountbatten Street u ried jidhol fi Triq Schembri li fiha kienet qed tinsaq il-vettura l-ohra.

Evidentement skond kif inhi l-konfigurazzjoni tat-toroq iz-zewg vetturi ma kellhom qatt ifixklu lill xulxin fil-manuvri li kienu qeghdin jghamelu peress illi l-karreggjata maghzula minn Jeanette Paulette Hall kienet delineata wkoll b'linja bajda li kienet ghalhekk thalli bizejjed spazzju biex il-vettura misjuqa mill-konvenut tista' tidhol go Triq Schembri, il-Hamrun minghajr ma tintralcja l-vetturi li gejjin mid-direzzjoni opposta.

Evidentement billi kien il-konvenut illi kien qiegħed jghamel manuvra biex jidhol fit-triq li kienet qegħdha ssuq fiha s-sewwieqa Hall, kien il-konvenut li kien tenut illi juza grad ikbar ta' attenzjoni biex jizbokka fi Triq Schembri ma jostakolax xi traffiku illi setgha kien gej f'dik it-triq anke jekk xi ffit spostast fuq in-naha tal-lemin minhabba xi ostakolu li setghu sabu f'dik it-triq.

Mir-ritratti esibiti u mid-deposizzjonijiet tas-sewwieqa, jirrizulta pero illi kemm Jeanette-Paulette Hall kienet qedgha zzomm xi ffit lejn ic-centru ta' Schembri Street, u li l-konvenut il-manuvra li għamel biex dahal go Schembri Street għazel manuvra illi ma zammitux max-xellug tal-kantuniera li kien qed idur magħha u għalhekk meta dahal go Schembri Street sposta ruhu sew oltre n-nofs tat-triq biex b'hekk saret il-habta.

Minn dawn iz-zewg verzzjonijiet jirrizulta illi z-zewg sewwieqa involuti setghu kienu iktar prudenti u kellhom izzommu iktar max-xellug tagħhom biex il-procediment liberu tat-traffiku fid-direzzjoni opposta, izda billi kif digia nghad il-grad ta' responsabbilta' u prudenza tal-konvenut kien ikbar minn dik li kellha tuza Jeanette-Paulette Hall, issib illi huwa l-konvenut li għandhu jigi ritenut

Kopja Informali ta' Sentenza

responsabbli ghall-kollizzjoni in kwistjoni u ghaldaqstant billi l-konvenut ma kkontestax il-quantum tad-danni ssib illi l-konvenut ghandhu jigi tenut unikament responsabbli ghal hlas tas-somma kollha mitluba mill-atturi li giet likwidata fis-somma ta' Lm663.69 (sitt mija u tlieta u sittin lira Maltin u disa' u sittin centezmu).

Ghaldaqstant tilqa t-talba attrici u ghar-ragunijiet indikati fl-avviz tiddikjara lill-konvenut unikament responsabbli ghall-kollizzjoni in kwistjoni u tikkundannah ihallas lill-atturi s-somma mitluba ta' Lm663.69 (sitt mija u tlieta u sittin lira Maltin u disa' u sittin centezmu).bl-imghaxijiet b'effett mill-15 ta' Gunju 2001;

Bl-ispejjez kontra l-konvenut

-----TMIEM-----